



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

عورتوں کو پردہ کہاں تک کرنا چاہیے۔

الحجاب بعون الوہاب بشرط صحۃ السؤال

و علیکم السلام ورحمۃ اللہ وبرکاتہ

! الحمد للہ، والصلاۃ والسلام علی رسول اللہ، أما بعد

عورتوں کو پردہ اتنا ہی کرنا چاہیے جتنا قرآن مجید میں حکم ہوا ہے۔ **وَلْيَضْحَكُنَّ يَخْفَيْنَ عَلٰی جُجُوبِهِنَّ** (غما سر کی اوڑھنی کو لکھتے ہیں۔ اس کی بابت ارشاد ہے کہ 'عورتیں اپنی اوڑھنی غیر مردوں کے سامنے منہ پر ڈال کر لیں۔ (المائدہ 23 جنوری 1921ء)

تشریح

(از حضرت العلام مولانا عبد السلام صاحب بستوی)

زینت کی دو قسمیں ہیں۔ ایک فطری یعنی پیدائشی جیسے چہرہ وغیرہ۔ کیونکہ یہی اصل زینت و مجمع النور والحسن ہے۔ اس میں مقتدا طبعی جا ذیت مضمر ہے۔ دوسرے تصنعی یعنی بناوٹی زینت جیسے لہجے کپڑے پننا سر مر۔ مسی۔ مندی۔ لگانا اور زینوں کو سنوارنا ان دونوں میں سے اس جگہ پہلی زینت مراد ہے۔ تولایہ دین زینت کے یہ معنی ہوں گے۔ وہ عورتیں اپنی زینتوں (چہروں) کو ظاہر نہ کریں۔ یعنی ان مخصوص لوگوں کے علاوہ جن کا استثناء اسی آیت میں بیان کر دیا گیا ہے۔ دیگر انجی مردوں کے سامنے اپنے چہرے ظاہر نہ کریں۔ یعنی نہ کھولیں۔ یہی مطلب سورہ احزاب والی آیت سے سمجھا جاتا ہے۔ جس کے الفاظ یہ ہیں۔

(يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ الْمُؤْمِنَاتِ يُدْنِينَ عَلَيْهِنَّ مِنْ جَلَابِيزٍ ذٰلِكَ اَدْنٰی اَنْ يُغْرَفْنَ فَلَا يُغْضَيْنَ)۔ (احزاب)

”ترجمہ۔ اے ہمارے نبی ﷺ! آپ اپنی بیویوں اور صاحبزادیوں اور تمام مسلمانوں کی عورتوں سے یہ فرمادیجئے۔ کہ وہ اپنے چہروں پر اپنی چادروں کے گھونگھٹ کر لیا کریں۔ جس سے پہچان لی جائیں اور انہیں ستیا نہ جائے۔

یہ آیت کریمہ چہرہ چھپانے کو نہایت واضح طریق سے ثابت کر رہی ہے۔ جلا یب چادروں اور ادفاء لٹکانے کو کہتے ہیں۔ جس کا مطلب یہ ہے کہ عورتیں اپنی چادروں کو اپنے اوپر لٹکا لیا کریں۔ جس سے چہرہ چھپ جائے گا گواہ گھونگھٹ سے چھپے یا نقاب و برقع سے ڈھکے یا کسی اور طریق سے چہرے کو چھپانا مقصود ہے۔ وہ اسی طرح سے حاصل ہو جائے گا۔ مشور مفسر علامہ ابن جریر اس آیت کریمہ کی تفسیر میں فرماتے ہیں۔ **يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيزٍ**

(تفسیر ابن جریر صفحہ 29 - جلد 22)

ترجمہ۔ ”اے ہمارے نبی ﷺ! آپ اپنی بیویوں اور صاحبزادیوں اور تمام مسلمانوں کی عورتوں سے فرمادیجئے۔ کہ جب وہ کسی ضرورت کے لئے اپنے گھروں سے باہر نکلیں۔ تو لوندیوں کے لباس کی طرح لباس نہ پہنیں کہ جس سے سر اور چہرے کھلے ہوئے ہوں۔ بلکہ وہ اپنے اوپر اپنی چادریں لٹکا لیا کریں۔ تاکہ کوئی اوباش ان کو چھپیرے نہیں۔ سب کو معلوم ہو جائے کہ یہ شریف خاتون ہیں۔“ امام رازی رحمۃ اللہ علیہ اس آیت کی تفسیر میں یوں فرماتے ہیں۔

وما كان في الجابية تخرج الحرة والامة مكشوفات يبيعن الزناه وتقع التهم فامر الله الحاربا للجب وقوله ادنى ان يغرفن فلا يغضفن قيل يغرفن انهن حرائر فلا يقيعن ويحكم ان يقال الامر ادعى انهن لايدين لان من تستر وجهها مع انه ليس بمورة لا يطلع فيها انها تتكشف عورتها فيعرفن انهن مستورات لا يمكن طلب الزناه منهن

ترجمہ۔ کہ جاہلیت کے زمانے میں شریف عورتیں اور باندیاں سب منہ کھول کر پھرتی تھیں۔ بدکار لوگ ان کا تعاقب کرتے۔ اللہ تعالیٰ نے شریف عورتوں کو حکم دیا کہ وہ اپنے اوپر چادریں لٹکا لیا کریں۔ اور یہ جو فرمایا کہ **اَنْ يُغْرَفْنَ فَلَا يُغْضَيْنَ**۔ اس کے دو مطلب ہو سکتے ہیں کہ ایک یہ کہ اس لباس سے پہچان لیا جائے گا۔ وہ شریف عورتیں ہیں۔ اس لئے ان کا چھپانا نہ کیا جائے گا۔ دوسرا یہ کہ اس سے معلوم ہو جائے گا کہ وہ بدکار نہیں ہیں۔ کیونکہ جو عورت اپنا چہرہ چھپا (لئے) گی حالانکہ چہرہ ایسا عضو نہیں ہے۔ جس کا چھپانا (ہر وقت) فرض ہو تو کوئی اس سے یہ امید نہ رکھے گا۔ کہ وہ شرمگاہ کھلنے پر آمادہ ہوگی۔ (تفسیر کبیر جلد 6 ص 799)

حضرت محمد بن سیرین و عبیدہ بن سفیان سے دریافت کیا گیا کہ اس حکم پر عمل کرنے کا کیا طریقہ ہے تو انہوں نے خود چادر اوڑھ کر بتایا۔ اور اپنی پیشانی اور انک اور ایک آنکھ چھپالی۔ صرف ایک آنکھ کھلی رکھی۔ حضرت ابن عباس رضی اللہ تعالیٰ عنہ اس آیت کی تفسیر میں فرماتے ہیں۔

امر الله نساء المؤمنين اذا خرجن من بيوتهن في حاجة ان يغطين وجوههن من فوق روسهن بالجلابيب ويبدين عليهن واحدا

اللہ تعالیٰ نے مسلمان عورتوں کو حکم دیا ہے۔ کہ جب وہ کسی ضرورت سے باہر نکلیں تو سر کے اوپر سے اپنی چادروں کے دامن لٹکا کر اپنے چہروں کو ڈھانک لیا کریں۔ اور ایک آنکھ کھلی رکھیں۔

ان تمام تفسیروں سے یہ بات بخوبی معلوم ہو گئی کہ عورتیں اپنے چہروں کو اجنبی لوگوں سے ضرور چھپائیں۔ جیسا کہ اس آیت سے سمجھا جاتا ہے۔ اور صحابہ کرام رضوان اللہ عنہم اجمعین کے مبارک زمانہ سے اب تک اس آیت کا یہی مطلب سمجھا گیا جو ہم نے اوپر لکھا ہے۔ آپ اس کے متعلق رسول اللہ ﷺ کی احادیث کو دیکھئے ان سے بھی یہی معلوم ہوتا ہے۔ کہ آیت کے اُترنے کے بعد صحابہ کرام رضوان اللہ عنہم اجمعین کی مستورات نقاب اوڑھ کر چہرہ (چھپا کر) تھیں۔ رسول اللہ ﷺ نے احرام کی حالت میں عورتوں کو یہ حکم دیا ہے کہ وہ اپنے چہروں کو کھلا رکھیں۔ المحرمۃ لا تتقرب ولا تلبس القضا زین (الحدود موطا)

محرمة عورت احرام کی حالت میں نہ چہرہ پر نقاب ڈالے۔ اور نہ ہاتھوں میں دستاں پہنے۔ دارقطنی میں ہے۔ کہ عورت کا احرام اس کے چہرہ میں ہے۔ اور مرد کا احرام اس کے سر میں ہے۔ یعنی احرام کی حالت میں عورت کا چہرہ کھلا رہنا چاہیے۔ اور مرد کو چہرہ کھلا رکھنا چاہیے۔ عورت کی بے نقابی مخصوص با احرام ہونے سے صاف ظاہر ہے۔ کہ وہ غیر احرام کی حالت میں محل نقاب ضرور ہے۔ ورنہ تخصیص شرعی کا ابطال لازم آئے گا۔ جو کسی حالت میں درست نہیں ہے۔ چہرہ کا پردہ تمام امتوں میں تھا۔ حضرت موسیٰ علیہ السلام نے جن دو عورتوں کی بکریوں کو پانی پلایا تھا۔ ان میں سے ایک نے واپس آکر آپ کی خدمت اقدس میں عرض کیا۔ کہ میرے والد صاحب آپ کو بلا رہے ہیں۔ اللہ تعالیٰ اس واقعے کو یوں بیان فرماتا ہے۔

فَجَاءَتْهُ إِحْدَاهُمَا تَشْتِي عَلَى اسْتِجْيَاءِ قَائِلَتِهَا إِنَّ ابْنِي يَدْعُوكَ

”ترجمہ“ ان دونوں لڑکیوں میں سے ایک شرماتی ہوئی آکر کہنے لگی۔ میرے والد صاحب آپ کو بلا رہے ہیں۔

حضرت عمر رضی اللہ تعالیٰ عنہ علی السخیاء کی تفسیر فرماتے ہیں۔ کہ

وضعت ثوبها علی وجهها قالت ان ابی یدعوک

ابن ابی شیبہ ابن کثیر وقال اسناد صحیح (وہ لڑکی اپنے چہرے پر کپڑا رکھ کر گھونگھٹ کی شکل میں چہرہ کو چھپا کر عرض کرنے لگی کہ میرے والد صاحب آپ کو بلا رہے ہیں۔)

صاحب الکلیل اور کمالین اسی آیت کے تحت میں فرماتے ہیں۔ فیہ مشروعیۃ سقر الوجہ للحرۃ۔ اس آیت کی رو سے شریف عورت چہرہ چھپانے کی شرعاً مامور ہے۔ اگرچہ کھلا رہے تو پردہ کس چیز کا علاوہ چہرہ کے پردہ دنیا کی ہر ایک قوم کرتی ہے۔ پھر اسلام نے پردہ میں کیا جدت کی۔ فلا یؤذین سے وہی اعضا مراد ہے جو ایک غیرت مند انسان کی بیوی بن ماں بیٹی کو آنکھیں پھاڑ پھاڑ کر دیکھے جانے سے اس ایذا و تکلیف پہنچتی ہے۔ (ملخص از اسلامی پردہ ص 29 تا 34) مزید تفصیلات کے لئے جناب عزیز زبیدی صاحب کا مقالہ (چہرہ ہی تو سب کچھ ہے۔) الا عتصام گوجرانوالہ مجریہ 30 جولائی 1953ء ص 3 ملاحظہ فرمائیے۔

هذا ما عندي والله أعلم بالصواب

[فتاویٰ ہناتہ امرتسری](#)

جلد 2 ص 118

محدث فتویٰ